



TNPSC துளிகள்

- ❖ இந்தியாவில் சுதந்திரத்திற்குப் பிறகான உள்நாட்டு நீர்வழிப் போக்குவரத்து துறையில் உள்நாட்டுக் கப்பல் மூலமான நாட்டின் முதலாவது சரக்குப் பெட்டகத்திற்கான போக்குவரத்தின் ஒரு பகுதியாக இந்திய உள்நாட்டு நீர்வழிப் போக்குவரத்து ஆணையமானது கொல்கத்தாவிலிருந்து வாரணாசி வரை கங்கை நதியில் உள்ள தேசிய நீர்வழிப் போக்குவரத்தில் (தடம் ஒன்று) பெப்சிகோ இந்திய நிறுவனத்தின் சரக்குப் பெட்டகத்தை இயக்க உள்ளது.
- ❖ மத்திய உணவுப் பதப்படுத்தும் தொழிற்சாலைத் துறை அமைச்சர் திருமதி ஹசிம்ரத் கௌர் பாதல் குஜராத்தின் ரூரத்தில் அம்மாநிலத்தின் முதல் மெகா உணவுப் பூங்காவான குஜராத் அக்ரோ மெகா உணவுப் பூங்காவைத் தொடங்கி வைத்தார்.

தமிழ்நாடு செய்திகள்


TN ஸ்மார்ட்

- ❖ வடகிழக்கு பருவமழைக் காலத்தின் போது பயன்படுத்துவதற்கென வருவாய் மற்றும் பேரிடர் மேலாண்மைத் துறையின் புதிய முயற்சியான பல்வேறு அபாயங்களின் தாக்க மதிப்பீடு மற்றும் அவசரநிலை பதில் கண்காணிப்புக்கான தமிழ்நாடு அமைப்பை (TN-SMART) தமிழக முதல்வர் தொடங்கி வைத்தார்.
- ❖ இந்த அமைப்பானது வெள்ளத்தால் மூழ்கக் கூடிய பகுதிகளுக்கான மழைப்பொழிவின் அளவை முன்கூட்டியே கணிக்கவும், பேரழிவுகள், பருவமழை, வறட்சிக் காலங்களில் உயிர் மற்றும் அசையும் சொத்துக்கள் சேதப்படுவதைத் தடுப்பதற்குத் தக்க பதில் நடவடிக்கைகளை மேற்கொள்ளவும் பேரிடர் மேலாண்மைத் துறையின் திட்டமிடுதலுக்கு உதவும்.
- ❖ TN-SMART ஆனது ஆப்பிரிக்கா மற்றும் ஆசியாவிற்கான பிராந்திய ஒருங்கிணைந்த பல்வகை பேரிடர் முன்னறிவிப்பு அமைப்புடன் இணைந்து (Regional Integrated Multi-Hazard Early Warning System -RIMES) உருவாக்கப்பட்டது. இது ஐக்கிய நாடுகள் சபையுடன் பதிவுசெய்யப்பட்ட தாய்லாந்தை அடிப்படையாகக் கொண்ட அரசுகளுக்கிடையேயான ஒரு அமைப்பாகும்.

நா.முத்துசாமி மறைவு

- ❖ புகழ்பெற்ற நாடக எழுத்தாளரும் தமிழ் சினிமாவில் பல நடிகர்களை அறிமுகப்படுத்திய புகழ்பெற்ற நாடகக் குழுவான கூத்துப் பட்டறையின் நிறுவனருமான நா.முத்துசாமி சென்னையில் காலமானார்.
- ❖ இவர் 2018 ஆம் ஆண்டு அக்டோபர் 24-ம் தேதியன்று தனது 82வது வயதில் காலமானார்.
- ❖ தஞ்சையில் பிறந்த இவர் 1977 இல் தனது நாடகங்களுக்காக நடிகர்களுக்கு பயிற்சியளிப்பதற்காக கூத்துப் பட்டறையைத் தொடங்கினார்.

- ❖ முதலாவது நவீன தமிழ் நாடக ஆசிரியராக அறியப்படும் இவர், "காலம் காலமாக" என்ற நாடகத்தை அரங்கேற்றியதற்குப் பிறகு மிகவும் பிரபலமடைந்தார்.



- ❖ 2012 இல் பத்மஸ்ரீ விருதும் 1999 ஆம் ஆண்டில் சங்கீத நாடக அகாடமி விருதும் இவருக்கு வழங்கப்பட்டது.
- ❖ 2000 முதல் 2007 வரையிலான காலகட்டத்தில் கூத்துப் பட்டறை நாடகக் கலையைக் கற்பதற்கான 5 பயிற்சி மையங்களில் ஒன்றாக யுனெஸ்கோவால் அடையாளம் காணப்பட்டது.

தேசியச் செய்திகள்

இந்திய கைபேசி மாநாடு

- ❖ புதுதில்லியில் ஏரோ சிட்டியில் 3 நாட்கள் நடைபெறும் இந்திய கைபேசி மாநாட்டின் 2வது பதிப்பு முடிவுற்றது.
- ❖ தெற்காசிய மற்றும் தென்கிழக்கு ஆசியாவின் மீது டிஜிட்டல் தொலைத் தொடர்புகளில் ஆய்வு செய்வதற்காக சிறப்புக் கவனம் செலுத்தும் ஒரு வழக்கமான மேடை இதுவாகும்.
- ❖ இந்த ஆண்டிற்கான கருத்துரு : "புதிய டிஜிட்டல் வரைகோடுகள்: இணைத்து, உருவாக்கி, புதுமைப்படுத்து" (New Digital Horizons: Connect. Create. Innovate) என்பதாகும்.
- ❖ இது இந்திய கைபேசி இயக்குநர்கள் சங்கத்தாலும், இந்திய அரசின் தொலைத் தொடர்பு துறையாலும் இணைந்து நடத்தப்பட்டது.

சர்வதேசச் செய்திகள்

ஒரு குடையின் கீழான உலகின் மிகப்பெரிய விமானநிலையம்

- ❖ துருக்கியின் இஸ்தான்புல் நகரத்தில் 90 மில்லியன் பயணிகளுக்கு அனைத்து சேவைகளையும் ஒரே குடையின் கீழ் வழங்கும் திறனுடைய உலகின் மிகப்பெரிய விமான நிலைய முனையம் திறக்கப்பட்டது.
- ❖ இந்த புதிய விமான நிலையம் இஸ்தான்புல்லின் ஐரோப்பியப் பகுதியோரம் உள்ள கருங்கடல் கரையோரத்தின் அருகில் அமைந்திருக்கின்றது.

- ❖ இது இஸ்தான்புல் புதிய விமான நிலையத் திட்டத்தின் பகுதி 1A என்ற பகுதியின் கீழ் ஒரு பிரிவாக கட்டப்பட்டிருக்கின்றது.



- ❖ இது அரசு தனியார் பங்களிப்பு (PPP) மாதிரியில் IGA என்ற நிறுவனங்களின் கூட்டமைப்பில் கட்டப்பட்டிருக்கின்றது.

அறிவியல் மற்றும் தொழில்நுட்ப செய்திகள்

பருவநிலை மாற்றத்தை ஆய்வு செய்வதற்கான முதலாவது பிரான்ஸ்-சீனா செயற்கைக்கோள்

- ❖ கடற்பரப்பின் மேற்பரப்பில் வீசும் காற்றையும், அலைகளையும் ஆய்வு செய்வதற்காக முதலாவது பிரான்ஸ்-சீனா செயற்கைக் கோள் விண்வெளி சுற்றுவட்டப் பாதையில் செலுத்தப்பட்டது.
- ❖ இது சீனாவின் கோபி பாலைவனத்தில் உள்ள ஜியுகுவான் செயற்கைக் கோள் ஏவுதளத்தில் இருந்து Long March 2C என்ற ராக்கெட் மூலம் ஏவப்பட்டது.
- ❖ இது சூறாவளிகளை முன்கூட்டியே கணிப்பதற்கும், பருவநிலை மாற்றம் பற்றியும், பெருங்கடல் மற்றும் வளிமண்டலத்திற்கிடையே ஏற்படும் உள்ளிணைப்புகள் பற்றியும் விஞ்ஞானிகளின் புரிதலை மேம்படுத்துவதற்கும் உதவும்.
- ❖ சீனா மற்றும் பிரான்ஸ் ஆகியவற்றால் இணைந்து அனுப்பப்படும் முதல் செயற்கைக் கோள் இதுவாகும்.
- ❖ இந்த செயற்கைக் கோள் 2 ரேடார்களோடு பொருத்தப்பட்டுள்ளது.
 - பிரான்சால் தயாரிக்கப்பட்ட ஸ்விம் (SWIM) - அலைகளின் நீளம் மற்றும் திசையை அளப்பதற்கு உதவும்.
 - சீனாவின் SCAT - அலைகளின் வலிமை மற்றும் திசையை ஆய்விடுவதற்கு உதவும்.
- ❖ தகவல்கள் சீனா மற்றும் பிரான்ஸ் இரு நாடுகளாலும் இணைந்து சேகரிக்கப்பட்டு ஆய்வு செய்யப்படும்.

சுற்றுச்சூழல் செய்திகள்

இந்திய பாலூட்டிகளுக்கான "குடிமகன்" அறிவியல் களஞ்சியம்

- ❖ பெங்களூரில் உள்ள உயிரியல் அறிவியலுக்கான தேசிய மையத்தைச் சேர்ந்த விஞ்ஞானிகள் மற்றும் ஆராய்ச்சியாளர்கள் இந்தியப் பாலூட்டிகள் என்றழைக்கப்படுகின்ற, ஒரு புதிய, இந்தியப் பாலூட்டிகள் மீதான குடிமகன் - அறிவியல் களஞ்சியத்தை ஏற்படுத்தியிருக்கின்றனர்.
- ❖ இது இந்தியாவின் திட்டமான பல்லுயிர்ப் பெருக்க வரைபடத் திட்டத்தின் ஒரு பகுதியாகும். பல்லுயிர்ப் பெருக்க வரைபடத் திட்டம் என்பது உயிர்களை அடிப்படையாகக் கொண்ட ஒரு உயிர்த் தகவலியல் அமைப்பாகும்.
- ❖ இது இலவசமாக அணுகக்கூடிய ஒரு நேரடி இணைய தளமாகும் (mammalsofindia.org).



- ❖ இது அனைத்து இந்தியப் பாலூட்டிகள், அதனைப் பற்றிய அடையாளங் காணுதல், வித்தியாசங்கள், வசிப்பிடங்கள், இனப்பெருக்க மற்றும் இனப்பெருக்கமல்லாத சூழலியல், உயிரினங்களின் பாதுகாப்பு ஆகிய தகவல்களுடன் பயிர்களுக்கான தனிப்பட்ட தகவல் பக்கங்களை உருவாக்கிட எண்ணுகின்றது.

மாநிலச் செய்திகள்

ஒடிசா பேரிடர் தயார் நிலை தினம் - அக்டோபர் 29

- ❖ 1999 ஆம் ஆண்டு மிகப்பெரிய குறாவளியானது ஒடிசாவைத் தாக்கி அதனால் 10,000க்கும் மேற்பட்ட மக்கள் உயிரிழந்த தினத்தை அனுசரிப்பதற்காக ஒவ்வொரு வருடமும் அக்டோபர் 29-ம் தேதி ஒடிசா பேரிடர் தயார் நிலை தினம் அனுசரிக்கப்படுகின்றது.
- ❖ இத்தினத்தின்போது, ஒடிசா முதல்வர் அடுத்து நிகழப்போகும் பேரிடர்களின் போது முன்கூட்டியே மக்களுக்குத் தகவல்களை அளிப்பதற்காக முன்கூட்டிய எச்சரிக்கைத் தகவல் பரப்பும் முறையையும், மிகுதியாக செய்தியனுப்பும் முறையையும் ஆரம்பித்து வைத்தார்.
- ❖ குறாவளி மற்றும் சுனாமி ஆகிய பேரிடர்கள் ஏற்படக்கூடிய வாய்ப்புகளை

மக்களுக்கு அறிவித்து எச்சரிப்பதற்காக ஏற்படுத்தப்பட்ட இந்தியாவின் முதலாவது தானியங்கி முறையிலான பொதுச் சேவை அமைப்பு முறை இதுவேயாகும்.

கோகா தாஹேஜ் ரோ-பாக்ஸ் படகுச் சேவை

- ❖ செளராஷ்டிராவில் உள்ள கோகாவையும் தெற்கு குஜராத்தில் உள்ள தாஹேஜையும் இணைக்கும் படகுச் சேவையான ரோ-பாக்ஸ் (RO-PAX/ roll on/off passenger) என்ற படகுச் சேவையை குஜராத் முதல்வர் தொடங்கி வைத்திருக்கின்றார்.
- ❖ பாவ்நகரின் கோகாவில் உள்ள RORO (Roll On – Roll Off) முனையத்தில் இருந்து முதலாவது படகுப் பயண அமைப்பு துவக்கி வைக்கப்பட்டது. இது காம்பே வளைகுடா வழியாக செல்லும்.



- ❖ இந்த சேவை சூரத்தைச் சேர்ந்த இண்டிகோ கடல்பாதைகள் லிமிடெட் என்ற தனியார் நிறுவனத்தாலும் குஜராத் கடல்சார் மன்றத்தாலும் இணைந்து அரசு - தனியார் பங்களிப்பு மாதிரியின் மூலம் இயக்கப்படும்.

விளையாட்டுச் செய்திகள்

வாலன்சியா பாதி மாரத்தான்

- ❖ கென்யாவின் நீண்டதூர ஓட்ட வீரரான ஆபிரகாம் கிபிதும் ஸ்பெயினில் நடந்த பாதி மாராத்தான் போட்டியின் ஆண்கள் பந்தயத்தில் பாதி மாராத்தானிற்கான ஒரு புதிய உலக சாதனையாக 58 நிமிடங்கள் 18 நொடிகளில் சாதனை படைத்து வென்றார்.
- ❖ முந்தைய சாதனையானது 2010 ஆம் ஆண்டு மார்ச் மாதம் லிஸ்பன் பாதி மாராத்தான் போட்டியில் 68 நிமிடங்கள் 23 விநாடிகளில் தூரத்தைக் கடந்த எத்தியோப்பியாவின் ஜெர்சேனாய் சுதேசி என்பவரது சாதனையாகும்.



ஸ்விஸ் உள்ளரங்க டென்னிஸ்

- ❖ சுவிட்சர்லாந்தில் பசேலில் நடந்த ஸ்விஸ் உள்ளரங்க இறுதிப் போட்டியில் தனது ATP பந்தயத்தின் 99வது பதக்கத்தை ரோஜர் பெடரர் வென்றார்.
- ❖ ரோஜர் பெடரர் இறுதிப் போட்டியில் மரியஸ் கோப்பிலைத் தோற்கடித்து தனது 9வது ஸ்விஸ் உள்ளரங்கப் பதக்கத்தை வென்றிருக்கின்றார்.



- ❖ புதிய உலக சாதனைக்கு இவர் இன்னமும் 10 வெற்றிகளை மட்டுமே குறைவாக கொண்டுள்ளார்.
- ❖ ஒற்றையர் பதக்கங்களின் உச்சகட்ட சாதனையாளர் பட்டியல் ஜிம்மி கானர்ஸ் (109 பதக்கங்கள்) என்பவரை முதலிடத்தில் கொண்டிருக்கின்றது.

ஆஸ்திரேலியன் மோட்டோ கிராண்ட் பிரிக்ஸ்

- ❖ ஆஸ்திரேலியாவில் நடந்த ஆஸ்திரேலியன் மோட்டோ கிராண்ட் பிரிக்ஸ் போட்டியில் ஸ்பெயின் வீரர் மாவேரிக் வினாலிஸ் வெற்றி பெற்றுள்ளார்.
- ❖ இது இந்தப் பருவத்தில் மாவேரிக் வினாலிஸின் (யமஹா) முதலாவது வெற்றியாகும்.



- ❖ இத்தாலியின் ஆண்ட்ரியா இயாநந்நோன் (சுகுகி) இரண்டாவதாக வந்தார். 3வது இடம் இத்தாலியின் ஆண்ட்ரியா டோவிஜியோசோ (டுகாடி) என்பவரால் பிடிக்கப்பட்டது.

கிறிஸ் எவர்ட் பெண்கள் டென்னிஸ் சங்கத்தின் முதலாவது உலகக் கோப்பை

- ❖ உலகின் முதல்நிலை வீரரான சிமோனா ஹலெப் கிறிஸ் எவர்ட் பெண்கள் டென்னிஸ் சங்கத்தின் முதலாவது உலகக் கோப்பையின் முதல் வெற்றியாளராக உருவெடுத்துள்ளார்.
- ❖ தொடர்ந்து இரண்டாவது ஆண்டாக அவர் உலகின் முதல்நிலை வீரர் என்று தரவரிசைப் படுத்தப்பட்டுள்ளார்.
- ❖ கிறிஸ் எவர்ட் முதலாவது உலகக் கோப்பை என்ற பெயரானது 1975 ஆம் ஆண்டு நவம்பர் 3-ம் தேதியன்று உலக டென்னிஸ் சங்கத்தின் உலகின் முதல்நிலை வீரர் என்ற தகுதியை முதல்முறையாக அடைந்த கிறிஸ் எவர்ட் என்ற வீரரின் பெயரிலிருந்து எடுத்து வைக்கப் பட்டிருக்கின்றது. அவர் தொடர்ந்து 260 வாரங்களாக முதல் இடத்திலேயே இருந்தார்.


முக்கிய தினங்கள்

72வது காலாட்படை தினம் - அக்டோபர் 27

- ❖ 2018 ஆம் ஆண்டு அக்டோபர் 27-ம் தேதி இந்தியாவில் 72வது காலாட்படை தினமாக அனுசரிக்கப்பட்டது.
- ❖ சுதந்திரத்திற்குப் பிறகான காலாட்படையின் முதல் நடவடிக்கை காரணமாக இந்தியாவில் ஒவ்வொரு வருடமும் அக்டோபர் 27-ம் தேதி காலாட்படை தினம் அனுசரிக்கப்படுகின்றது.
- ❖ 1947 ஆம் ஆண்டு அக்டோபர் 27-ம் தேதி, சீக்கியப் படைப் பிரிவின் முதல் படைப்பிரிவைச் சேர்ந்த இந்திய ராணுவ வீரர்கள் ஸ்ரீநகரில் தரையிறங்கி பாகிஸ்தான் ராணுவத்தால் ஆதரிக்கப்பட்ட தீவிரவாதிகளிடம் சண்டையிட்டனர்.

உலக பக்கவாத தினம் - அக்டோபர் 29

- ❖ பக்கவாதத்தைத் தடுத்தல், சிகிச்சையளித்தல் மற்றும் ஆதரவளித்தல் ஆகியவை மீதான விழிப்புணர்வை அதிகப்படுத்துவதற்காக ஒவ்வொரு வருடமும் அக்டோபர் 29-ம் தேதி உலக பக்கவாத தினம் அனுசரிக்கப்படுகின்றது.



- ❖ 2018 ஆம் ஆண்டின் உலக பக்கவாத தினத்திற்கான கருத்துரு: "பக்கவாதத்திற்குப் பிறகு மீண்டும் எழுந்திரு : பக்கவாதத்திற்குப் பிறகான வாழ்க்கைக்கு ஆதரவளி" என்பதாகும்.
- ❖ இத்தினத்தை அனுசரிப்பதற்கான அறிவிப்பு தென்னாப்பிரிக்காவின் கேப்டவுனில் அக்டோபர் 29, 2006-ல் நடந்த 5வது உலக பக்கவாத மாநாட்டில் அறிவிக்கப்பட்டது.
- ❖ பக்கவாதத்தின் முக்கிய அறிகுறிகள் "FAST" என்ற வார்த்தையின் மூலம் அறியப்படக்கூடும்.

உலக நகரங்கள் தினம் - அக்டோபர் 31

- ❖ ஐக்கிய நாடுகளின் பொதுச் சபை அக்டோபர் 31ம் தேதியை உலக நகரங்கள் தினமாக அறிவித்தது.
- ❖ உலகளாவிய நீடித்த வளர்ச்சி மற்றும் சமூக உள்ளடக்கத்தில் நகர்ப்புறங்களின் பங்குகள் குறித்து விழிப்புணர்வை உருவாக்குவதே இதன் நோக்கமாகும்.
- ❖ 2018 ஆம் ஆண்டு நகரங்கள் தினத்தின் கருத்துரு: "நீடித்த மற்றும் நெகிழ்திறன் கொண்ட நகரங்களைக் கட்டமைத்தல்" என்பதாகும்.
- ❖ உலக நகரங்கள் தினத்தின் பொதுவான கருத்துரு: "சிறந்த நகரம், சிறந்த வாழ்க்கை" என்பதாகும்.

உலக சேமிப்பு நாள் / உலக சிக்கன நாள் - அக்டோபர் 31

- ❖ உலக சேமிப்பு தினம் அல்லது உலக சிக்கன நாள் அக்டோபர் 31 அன்று உலகம் முழுவதும் அனுசரிக்கப்படுகிறது.
- ❖ வங்கிகளில் தங்கள் பணத்தை சேமிப்பதன் முக்கியத்துவத்தைப் பற்றி இந்த நாளானது மக்கள் மத்தியில் விழிப்புணர்வை ஏற்படுத்துகிறது.
- ❖ உலக சேமிப்பு தினம் அல்லது சிக்கன தினமானது 1924ம் ஆண்டு அக்டோபர் 31-ம் தேதி இத்தாலியின் மிலனோவில் முதலாம் சர்வதேச சேமிப்பு வங்கி (உலக சேமிப்பு



வங்கிகள் சங்கம்) கூடுகையின் போது நிறுவப்பட்டது.

- ❖ இந்தியப் பிரதமர் இந்திரா காந்தி 1984ம் ஆண்டு அக்டோபர் 31 அன்று மறைந்ததையொட்டி இந்தியாவில் இந்த தினம் அக்டோபர் 30 அன்று கொண்டாடப்படுகிறது.
